

নং : ২৪/২০২২

অসম-মেঘালয় আন্তঃৰাজ্যিক বিবাদ সন্দর্ভত বাজনৈতিক দল আৰু ছাত্র সংগঠনৰ প্ৰতিনিধিৰ সৈতে মুখ্যমন্ত্রীৰ মত-বিনিময়

দিছপুৰ, ১৮ জানুৱাৰী : মুখ্যমন্ত্রী ড° হিমন্ত বিশ্ব শৰ্মাই আজি কইনাধৰাস্থিত ১ নং ৰাজ্যিক অতিথিশালাত অসম-মেঘালয়ৰ মাজত থকা বহুদিনীয়া সীমা সমস্যাৰ সন্দৰ্ভত বাজনৈতিক দলৰ প্ৰতিনিধি তথা ছাত্র সংগঠনৰ সৈতে মত-বিনিময় কৰে। পৃথকে পৃথকে অনুষ্ঠিত দুখন বৈঠকত মুখ্যমন্ত্রীয়ে দুয়োখন বাজ্যৰ সীমা বিবাদ নিষ্পত্তিকৰণৰ দিশত দুয়োখন বাজ্য চৰকাৰে গ্ৰহণ কৰা পদক্ষেপ সন্দৰ্ভত তেওঁলোকৰ মতা-মত বিচাৰে।

বাজনৈতিক দলসমূহৰ প্ৰতিনিধিৰ সৈতে হোৱা বৈঠকত চিপিআই (এম), বিজেপি, এজিপি, এআইইউডিএফ, বিপিএফ, ইউপিপিএল দলৰ প্ৰতিনিধিয়ে অংশগ্ৰহণ কৰাৰ উপৰি ছাত্র সংগঠনৰ সৈতে হোৱা বৈঠকত আছু, আবছু, আৰছু, আগছু, জিএছইউৰ প্ৰতিনিধি বগাই অংশগ্ৰহণ কৰে। দ্বিতীয়খন বৈঠকত বাভা হাছাং স্বায়ত্ত শাসিত পৰিষদৰ মুখ্যকাৰ্যবাহী সদস্য টংকেশ্বৰ বাভাও উপস্থিত থাকে।

বাজনৈতিক দলৰ প্ৰতিনিধিবৰ্গৰ সৈতে হোৱা বৈঠকত মুখ্যমন্ত্রী ড° শৰ্মাই কয় যে অসম আৰু মেঘালয়ৰ মাজত থকা আন্তঃৰাজ্যিক সীমা সমস্যা পাঁচ দশক পুৰণি। বাজ্য চৰকাৰে আলাপ-আলোচনাৰ মাজেৰে এই সমস্যাটোৰ স্থায়ী সমাধানৰ লক্ষ্য স্থিৰ কৰিছে।

মুখ্যমন্ত্রী ড° শৰ্মাই কয় যে দুয়োখন বাজ্য চৰকাৰৰ এগৰাকী কেবিনেট মন্ত্ৰী আৰু স্থানীয় বিধায়কক সামৰি তিনিখন আঞ্চলিক সমিতি গঠন কৰা হৈছিল। আঞ্চলিক সমিতিসমূহৰ পৰামৰ্শ আৰু দুয়োখন বাজ্যৰ মুখ্যমন্ত্রী পৰ্যায়ৰ কেইবালানিও আলোচনাৰ ভিত্তিত দুয়োখন বাজ্যৰ আন্তঃৰাজ্যিক সীমাৰ ৬ টা এলেকাৰ ব্যৱধানৰ চূড়ান্ত নিষ্পত্তিকৰণৰ দিশত যাৰতীয় পৰিকল্পনা প্ৰস্তুত কৰা হৈছে।

বাজনৈতিক দলৰ প্ৰতিনিধি বৰ্গৰ সৈতে হোৱা বৈঠকত বিৰোধীদলৰ নেতা তথা কংগ্ৰেছৰ বিধায়ক দেৱৱৰত শইকীয়া, চিপিআই(এম)ৰ বিধায়ক মনোৰঞ্জন তালুকদাৰ, এআইইউডিএফৰ বিধায়ক আমিনুল ইচ্ছাম, বিপিএফৰ বিধায়ক দুর্গাদাস বড়ো, এজিপিৰ বিধায়ক বৰমেন্দ্ৰ নারায়ণ কলিতা, বিজেপি দলৰ নেতা জয়ন্ত দাসে এই ক্ষেত্ৰত মতামত দাঙি ধৰে।

বৈঠকত শিক্ষামন্ত্রী ডাঃ ৰণেজ পেগু, নগৰ পৰিক্ৰমা বিভাগৰ মন্ত্ৰী অশোক সিংহল, কেইবাগৰাকী ও বিধায়ক, মুখ্য সচিব জিয়ুও বৰুৱা, বাজ্য চৰকাৰৰ উচ্চপদস্থ বিষয়াবৰ্গ আৰু বাজনৈতিক দলসমূহৰ প্ৰতিনিধি বগাই অংশ গ্ৰহণ কৰে।

দ্বিতীয়খন বৈঠকত মুখ্যমন্ত্রীয়ে সদৌ অসম ছাত্র সঙ্গা, বাভা, গোৰ্খা, গাৰো আৰু বড়ো ছাত্র সংগঠনৰ প্ৰতিনিধিবৰ্গৰ সৈতে এই সম্পর্কত মত-বিনিময় কৰে। বৈঠকত মুখ্যমন্ত্রীয়ে দীৰ্ঘদিনীয়া এই সমস্যাটো পাৰস্পৰিক বুজাবুজিৰ নীতি অনুসৰণ কৰি সমাধানৰ দিশত তেওঁলোকৰ সহায়-সহযোগিতা কামনা কৰে।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

মুখ্যমন্ত্রীয়ে লগতে ছাত্র সংগঠন কেইটাৰ প্রতিনিধিবৰ্গক বাতাচেৰা, তাৰাবাৰী, বক্লাপাৰা, খানাপাৰা-পিলিংকাটা, হাহিম আৰু গীজাং এই ৬ টা এলেকাৰ সীমা সমস্যা সমাধানৰ দিশত পাৰম্পৰিকভাৱে হোৱা আলোচনাৰ বিষয়ে ছাত্র সংগঠন কেইটাৰ প্রতিনিধিবৰ্গক অৱগত কৰে যাতে ইয়াৰ এক স্থায়ী সমাধান সূত্ৰ উলিয়াব পৰা যায়।

বৈঠকত শিক্ষা মন্ত্রী ডাঃ ৰণেজ পেগু, ৰাভা হাছং স্বায়ত্ত শাসিত পৰিয়দৰ মুখ্য কাৰ্যবাহী সদস্য টংকেশ্বৰ ৰাভা, সদৌ অসম ছাত্র সন্থাৰ মুখ্য উপদেষ্টা ড° সমুজ্জ্বল ভট্টাচার্য, সভাপতি আৰু সম্পাদক, নিখিল ৰাভা ছাত্র সন্থা, সদৌ অসম গোখা ছাত্র সন্থা, নিখিল বড়ো ছাত্র সন্থা, সদৌ গাৰো ছাত্র সন্থাৰ প্রতিনিধিৰ লগতে ৰাজ্য চৰকাৰৰ উচ্চপদস্থ বিষয়াসকল উপস্থিত থাকে।

বীংগঃ / সুঃসঃ / বঃভাঃ

১৮-১-২০২২